

Superstition in Urdu literature of KPK

کے پی کے کے اردو افسانہ میں توہم پرستی

Dr. Anwar Ali

Assistant Professor

Deptt Urdu

Islamia College, Peshawar

Dr. Roohul Amin

Lecturer, Deptt Urdu

Cadet College Swat

Dr Ajmal Khanant

Assistant professor, Deptt Urdu

University of Swat

ABSTRACT:

From dark ages to era of enlightenment, superstitions have been a mandatory part of every culture, religion and creed.

This study analyzes the causes of the different styles and productions of the given writers. It presents an evaluative study of the fictions of all those translators who depicted the reflections of the rusticity of Khyber Pakhtunkhwa in their translations. It employed a documentary analytical procedure and sorted out libraries and other modern sources for the collection of thematic data. It aims at exploring the rustic elements and their representations in the fiction genre of the selected writers in Khyber Pakhtunkhwa.

KEYWORDS:

Culture, Translators, Sources, Elements, Rustic, Fiction, Collection, Productions, Reflections,

(ت)۔ توہم پرستی:

توہم اپنی موہوم صورت میں سبھی لیکن انسان کی زندگی میں امید و بیم کی تخم ریزی کر کے وہم و خیال کے مرغزار ضرور اگاتا ہے اور زندگی کو کبھی خوش گوار اور کبھی سو گوار بنا کر جینے کے رستے دکھاتا ہے۔ اسی توہم کے نقطے سے روانہ ہو کر شک و گمان سے ہوتے ہوئے یقین و ایمان کی سرحد پر پہنچاتا ہے۔ پشتون قوم اور تہذیب کی قدامت کے ساتھ ساتھ یہاں کے باسیوں میں روایتاً توہمات اب بھی موجود ہے۔ جدت زمانہ کے ساتھ توہمات کا بتدریج ختم ہونا تو بنتا ہے لیکن بد قسمتی سے بعض توہمات اس قدر رچ بس چکے ہیں کہ ختم ہونے کا نام ہی نہیں لے رہیں۔ یہاں کی دہی معاشرت میں توہمات اور اعتقادات کی ایک نرالی دنیا آباد ہے۔ اور بنظر غائر مشاہدہ کرنے سے اعتقادات و توہمات کی بھرمار نظر آتی ہیں۔ نظر لگتا اور پیر فقیروں کو مختلف نوعیت کے مرادوں کیلئے خاص کر نامشکا اولاد نرینہ کیلئے ایک مزار تو پاگلوں اور دیوانوں کیلئے دوسرا، بانجھ پن کیلئے پیر بابا تو جنوں کو بھگانے کیلئے سید بابا اس طرح تعویذ اور کالے جادو کے خاتمے کیلئے باڑی بابا وغیرہ اس پر بس نہیں جانوروں اور پرندوں میں بھی منحوس و متبرک کی درجہ بندی کی گئی ہے۔ الو منحوس تو ابابیل متبرک، مکڑی اور چھپکلی کا مارگرانا گناہ، گھریلو خرگوش، طوطا اور مینا کا گوشت کھانے سے اجتناب۔ زیادہ بارشوں کو ناجائز اولاد جننے اور قتل ناحق کی وجہ گردانتے ہیں۔ یہاں تک کہ اسلامی مہینوں میں سفر کے مہینے کو جنات کا سایہ پڑنے کی وجہ سے منحوس خیال کیا جاتا ہے یہاں کے افسانہ نگاروں نے دہی ثقافت میں رواج پذیر انہی توہمات کو اپنے افسانوں میں مختلف انداز سے بیان کیا ہے۔ پشتون معاشرت میں کسی لڑکی کا جوانی میں بیوہ ہونا بھی لڑکی کی نحوست سے تعبیر کیا جاتا ہے۔ بیوہ ہونے پر اس سے ہنک امیز رویہ روا رکھا جاتا ہے۔ سید راحت زخیلی کے افسانے ”کنواری بیوہ“ میں اسی طرح توہم پر مبنی کہانی بیان ہوئی ہے۔ جب سترہ سالہ مرثے کا شوہر انتقال کر جاتا ہے تو سسرال والے مرثے کو منحوس جان کر اس پر طرح طرح کے مظالم ڈھاتے ہیں۔ بنا و سنگھار تو دور کی بات دو سال تک میٹھے کا منہ نہ دیکھنے والی مرثے بالوں میں کنگھی تک نہیں کر سکتی۔ نحوست کا الزام لئے معصوم مرثے جب دو سال بعد بھائی کے شادی پر میٹھے جاتی ہے تو وہاں بھی اس کو اسی قسم کے صورت حال کا سامنا کرنا پڑتا ہے۔ راحت نے اس منظر کو کچھ اس طرح پیش کیا ہے:

قتیل شفائی کے افسانہ ”خوبانی“ میں پشتون معاشرے میں روایت پذیر اس روئے کو پیش کیا گیا ہے۔ افسانہ نگار نے معاشرے میں عام وقوع پذیر ہونے والے واقعات کو یہاں کے اعتقادات کا حصہ بنتے دکھایا ہے۔ اس افسانے میں نوروز نام کا ایک کردار پیش کیا گیا ہے۔ وہ ایک متوکل، بااخلاق، زاہد، پارسا اور نیک بندہ ہوتا ہے۔ وہ یہ کوشش کرتا ہے کہ اس سے بھی بڑھ کر وہ نیک اور پارسا بن جائے۔ آخر کار وہ مذہب کے سانچے میں پوری طرح ڈھل جاتا ہے۔ اب اس کے ذہن پر ایک نیا نقشہ ابھر تا ہے۔ اور وہ ہے ”کلام الہی سے آفات سماوی پر قابو پانا“۔ جب بھی وہ شہر جاتا ہے تو واپسی پر عملیات روحانی کی ایک آدھ کتاب ضرور لاتا ہے۔ لیکن جب اس کا کوئی تعویذ یاد مگر ثابت نہیں ہوتا۔ تو وہ اس بے اثری سے حیران اور پریشان رہتا ہے کہ ایسا کیوں ہے؟ لیکن جب وہ نانی اماں سے سنتا ہے کہ مرشد کامل کے بغیر کرامات حاصل نہیں ہو سکتیں۔ تو نوروز ”ملنگ بابا کاغانی □□“ اور ”پیر بابا □□“ کے درپر حاضر ہو جاتا ہے۔ اس کے بعد وہ پیر بابا □□ کی برکت سے مختلف بیماریوں کا تعویذ اور گندوں سے علاج کرتا ہے۔ بعض اوقات ایسا بھی ہوتا ہے کہ مریض اتفاقاً صحت یاب بھی ہو جاتا ہے اس لیے وہ بہت جلد لوگوں میں مشہور ہو جاتا ہے۔ نوروز کا شہر میں ایک دوست ہوتا ہے۔ اس کا بڑا بیٹا ربانی کالج سے فارغ ہو کر آرام کی خاطر مہینہ بھر سے نوروز کے ہاں مقیم ہو جاتا ہے۔ وہ سائنس کا طالب العلم ہوتا ہے اس لیے ایک طرف سائنس کی حقیقت پسندی اور دوسری طرف نوروز کے روحانی کمالات کے اثرات کا حاصل ذہن ہوتا ہے۔ یہی وجہ ہے کہ نوروز اور ربانی کے ذہن اپنے اپنے ماحول کے تحت آپس میں لگا نہیں کھاتے۔ دونوں اپنا اپنا راگ آلاپتے ہیں لیکن ایک دوسرے کو قائل کرنے میں کامیاب نہیں رہتے۔ ربانی نوروز کے توہمات کو دور کرنے کی کوشش کرتا ہے۔ لیکن اکثر ایسا کوئی اتفاقی واقعہ پیش آجاتا ہے۔ کہ نوروز کو پھر توہم میں ڈال دیتا تھا۔ ایک روز زور کی آندھی آتی ہے جس سے نوروز کی خوبانیوں کے باغ کو نقصان پہنچنے کا خدشہ ہوتا ہے۔ نوروز پیر بابا کی منت مان لیتا ہے اور اتفاقاً اسی وقت گرد و غبار ہوا میں تحلیل ہو جاتا ہے یوں طوفان بھی تھم جاتا ہے اور بارش بھی برساتا شروع ہو جاتی ہے۔ اور بقول افسانہ نگار:

”نوروز نے اپنے بھیگے ہوئے کرتے کا دامن نچوڑتے ہوئے ربانی کی آنکھوں میں کچھ اس اداسے آنکھیں ڈال دیں، جیسے کہہ رہا ہو۔“ کیوں پینا
! دیکھ لیا نیا پیر بابا کی دعاؤں کا اثر آندھی کا جگر پانی کر دیا ہے۔ آندھی کا۔“ اور یہی احساسِ فتنمندی تھا جس نے گھڑی بھر میں وہ تمام لہر مٹا دیے
تھے۔ جو ربانی کے جوان خیالات نے نوروز کے توہم آلود عقیدوں کی سطح پہ بنا دیے تھے۔ نوروز کا ذہن کچھ دنوں سے گندے تعویذ اور منت
مراوے ہٹ کر محنت مشقت اور علم و عمل کے درپے سے جھانکنے لگا تھا۔ لیکن اس نئے واقعہ نے یہ دریچہ بھی کھٹ سے بند کر دیا۔“ (7)

اس معاشرے میں یہ اور اسی قسم کی دوسری باتیں پیر بابا، ملنگ بابا، دیوانہ بابا اور دوسرے صاحب کشف و کرامات کے متعلق گھڑی جاتی ہیں۔ توہمات اور بے جا اعتقادات اس دیہی معاشرت کا حصہ ہے۔ پیر فقیر، جادو ٹونے اور تعویذ گندوں پر یقین ذہنی پستی اور جہالت کی نشانی کے طور پر افسانہ نگاروں نے اپنے تخلیقات میں اکثر و بیشتر بیان کئے ہیں۔

پیر فقیر اور مزارات پر مٹیں مانگنے اور نذر و نیاز کا نذر کرہ افسانہ ”آرزوئیں اور فاصلے“ میں کیا گیا ہے۔ وہ مزارات جن کی حقیقت اکثر نامعلوم ہوتی ہے اور جو اکثر جرائم پیشہ اور منشیات فروشوں کا ڈیرہ ہوتا ہے وہاں پڑے فقیروں میں اکثریت نشیوں کی ہوتی ہے جو کہ صرف اپنے نشے کیلئے رقم اکٹھے کرنے ملنگ اور فقیر بنے ہوتے ہیں۔ زائرین جن میں اکثریت عموماً خواتین کی ہوتی ہے ان فقیروں اور ملنگوں کو اپنے مرادیں پورے کرنے کیلئے نذر و نیاز کھانے پینے کے اشیاء یا نقد کی صورت میں دیتے ہیں۔ اس افسانے کا ایک کردار سلطانے جو چرس کے نشے کا عادی ہوتا ہے۔ نشے کے پیسے نہ ہونے پر اپنا قمیص اتار کر مزار کو جاتے راستے میں لیٹ جاتا ہے۔ غازی بابا کے زیارت کو آئے خواتین کا سلطانے کو پیسے دینے کا منظر افسانہ نگار نے کچھ یوں پیش کیا ہے:

”سلطانے کی سوئی ہوئی آنکھیں کھل گئیں، چہرہ کھل آٹھا اس کے بے جان جسم میں کسی نے جیسے روح پھونک دی ہو۔ اس کے دل میں
اچانک ایک خیال گزرا اور ہونٹوں پر مسکان پھیل گئی چنانچہ جلدی سے اس نے اپنے آس پاس دیکھا اور جب دور دور تک اسے کوئی اور نظر نہ آیا
تو اس نے عورتوں کے ہجوم کے قریب آنے سے پہلے اپنی قمیص اتاری اور غازی بابا کے مزار کے پاس زمیں پر پھیلا دی پھر اس نے زیارت کے
کچھ پھول اور پتھر لے کر وہ بھی قمیص پر پھیلا دیئے خود مسکین صورت بنا کر مراتب کے عالم میں بیٹھ گیا۔“ (8)

افسانہ نگار نے فنی مہارت کا استعمال کرتے ہوئے دیہی معاشرت کے ان کرداروں اور ان کے نفسیات کو اُجاگر کیا ہے۔ کس طرح خواتین اپنے مرادیں پوری کرنے کے لئے روپے پیسے کا بے دریغ استعمال اور ان پیر فقیروں کو مسیحا و مشکل کشا سمجھ بیٹھتی ہیں۔ نسل نو کے بے راہ روی و تباہی میں جن منشیات فروشوں کا اہم کردار ہیں وہ زیادہ تر انہی مزارات کا استعمال کر کے فاشی و منشیات فروشوں کے اڈے چلاتے ہیں۔ تعلیم کی کمی اور جہالت کی وجہ سے ملک بھر کے گوٹ اور دیہاتوں میں اور بلخصوص خیبر پختونخوا کے دیہی علاقہ جات میں ضعیف الاعتقادی بہ کثرت پائی جاتی ہے۔ احمد ندیم قاسمی نے شمالی پنجاب کے گوٹ اور دیہات میں اسی رجحان کو اپنے افسانوں میں بہ کثرت پیش کیا ہے۔ افسانہ ”دو قبریں“ میں دریا کنارے پڑے دو نامعلوم نعشیں مقامی لوگوں کیلئے شہد کا درجہ اختیار کر جاتی ہے۔ ان کی ایک جھلک دیکھنے کیلئے جوق در جوق لوگ چلے آتے ہیں۔ رات کو کھڑک کے ساتھ بارش کی وجہ بھی انہی دونوں کے مظلومیت سے جوڑا جاتا ہے۔ اور پھر ان کے قبروں پر جھنڈیاں لگا کر ”مسافر

بابا اور ”مسافر اماں“ کے ناموں سے مشہور ہو کر کے منتیں مانگنا شروع کر دیتے ہیں۔ عرس و لنگر کا خاص اہتمام کیا جاتا ہے۔ افسانہ نگار مزارات پر اعتقاد کے حوالے لکھتے ہے:

”مسافر بابا“ اور ”مسافر اماں“ کے زیارتوں پر بڑے بوڑھوں اور عورتوں کا جھگٹا رہتا لوگ منتیں مانگنے اور مرادیں پوری کرنے اور دور سے آتے، لنگر تقسیم ہوتا۔ اب تو گاؤں کے خان اور صاحب ثروت لوگ اپنے عشر اور زکوٰۃ کی رقم بھی اسی لنگر میں دینے لگے، اور تو اور زیارتوں کے رکھوالے اور منباور بھی پیدا ہو گئے۔ یوں منشیات فروشوں اور جواریوں کے لیے ایک بہترین اڈہ ہاتھ آیا۔“ (9)

افسانہ نگار نے جہالت کا شاخسانہ قرار دیتے ہوئے پشتون معاشرے میں سرایت کرتے مننی رویوں کو صحیح تناظر میں پیش کیا ہے اور مذہبی عقیدت مندی کے بات کو ہر صورت میں قبول و مقبول کرنے کی روایت کو بیان کیا ہے، کہ اس معاشرے میں ہر قسم کے معجزات پر آنکھ بند کر کے یقین کیا جاتا ہے۔ اور اس قسم کی بات آن کی آن میں ہر سو پھیل جاتی ہے۔ تصدیق کئے بنا پیر فقیر اور مزارات کی ہندوانہ پرستش اور مشکل کشا مانا جانے لگتا ہے۔ خیر پختون خوا کے دیہی ثقافت میں نظر لگنے اور لگانے کا عقیدہ بہت پرانا ہے۔ مردوزن دونوں اس عقیدے کے قائل ہیں۔ یہاں کے افسانہ نگاروں نے اپنے افسانوں میں پشتون معاشرت کی اس توہم پرستانہ عقائد کو پیش کیا ہے اور یہاں کے باسیوں کے اس نفسیاتی الجھاسے قاری کو باخبر کیا ہے۔ افسانہ ”دعائے مغفرت“ میں عین شادی کے دن فوت ہو جانے والے دلبر خان کے جو انسال بیٹے کے میت پر اس کی والدہ سینہ کوبی کرتی ہوئے اپنے بیٹے کی موت کو نظر بد کا نتیجہ قرار دیتی ہے۔ دہائی دیتے ہوئی کہتی ہے۔ ”ہائے میرے بیٹے کو کس ظالم کی نظر کھا گئی“۔ ان دیہی علاقہ جات میں نظر بد اُتارنے کی بھی اپنے روایتی طریقے ہیں۔ دم درود کے علاوہ کچھ جڑی بوٹیوں کو مجھ میں انکاروں پر ڈال کر نظر بد کے شکار بندے کے گرد گھمایا جاتا ہے۔ طاہر آفریدی نے اپنے افسانے ”دیدن“ میں پشتون ثقافت کے اُس دستور کا ذکر کیا ہے جس میں نظر بد کا شکار فرد کے سر سے سینندے کے پودے کو پھرایا جاتا ہے:

”آج تو الماس نے اس طرح سگھار کیا ہے لگتا ہے۔ دلہن بن رہی ہے۔ یا اپنے محبوب کو کسی جگہ بلایا ہو۔ ایک عورت نے شرار تاکھا۔ اور الماس یوں اچھلی جیسے بچھونے ڈنگ مار دیا ہو۔ اتنے میں دوسری عورت نے جلدی کنویں کے پاس اُگی ہوئی سپند کی ہری بوٹی توڑ کر الماس کے سر سے تین دفعہ گھما کر اس کی نظر اُتار دی اور کہا۔ ”کتنا خوش نصیب ہو گا وہ جو تجھے دلہن بنائے گا۔“ (10)

اس افسانے میں افسانہ نگار نے پشتون دیہات کے ایک اہم مقام پگھٹ (گودر): جہاں گاؤں کے تمام لڑکیاں اور خواتین گھروں کو پانی لے جانے کے لیے جمع ہوتی ہیں۔ کا منظر پیش کرتے ہوئے پشتون ثقافت کا نمونہ پیش کیا ہے۔ جہاں سہیلیوں کے پیار و محبت، بناؤ سگھار اور روایتی نظر بد اُتارنے کا انداز دکھایا ہے۔ نظر لگانے لگانے کا عقیدہ دیہاتیوں میں اگرچہ بہت بُرا مانا ہے۔ لیکن یہ پیار اور خلوص کے اظہار کا ایک انداز بھی ہے جو کبھی ماں کا بچوں کے نظر اُتارنے، ساس کا نئی نویلی دلہن کا نظر اُتارنے یا بہن کی بھائی کا نظر اُتارنے دیکھا جاسکتا ہے۔ طاہر نے یہاں سہیلیوں کے درمیان خلوص اور پیار کا مظاہرہ کرتے دکھایا ہے۔ نظر بد لگ جانے اور اس سے واسطہ توہمات یہاں کے دیہی معاشرت میں ایسی جڑ پکڑ چکے ہیں کہ یہاں کی لکھاریوں نے اس کو باقاعدہ اپنے تحاریر کا حصہ بنایا ہے۔

افسانہ ”نظر بد“ اسی موضوع پر لکھا گیا ہے۔ اس افسانے میں ضابطہ خان کو ایک ماہر زمیندار کا کردار سونپا گیا ہے۔ آج کے جدید سہولیات کے باوجود وہ بیلوں کا جوڑا رکھتا ہے اور اسی سے ہی کھیتوں میں ہل چلاتا ہے۔ گاؤں کے لوگ ان کے اس محنت کو بہت سراہتے ہیں۔ جب اس کی بیوی تک اڑوس پڑوس کی عورتوں کی حسد و رشک سے بھرپور باتیں پہنچتی ہیں تو ایک دن وہ ضابطہ خان سے کہتی ہے:

”عمر خان کے ابو! دیکھو پورے گاؤں کی آنکھیں تمہارے قلبے (بیلوں کے جوٹ) پر لگی ہوئی ہیں۔ مزدوری کرو لیکن..... کچھ کم کم۔ کہ کسی کی نظر بد نہ لگے۔ نظر بد سے تو پتھر ٹوٹ جاتے ہیں۔“ ضابطہ خان نے جواب دیا۔ ”کم عقل۔ یہ نظر کیا بلا ہے۔ میں تو یہ بالکل ماننے کو تیار نہیں۔“ بیوی نے فوراً کہا۔ ”اے ہے..... یہ کیا کہتے ہو۔ نظر تو لگتی ہے.....“ مجھے یہ بتاؤ کہ لوگ ٹریکٹروں کو کیوں نظر نہیں لگاتے؟ نظر کے لیے مجھ غریب کا قلبہ رہ گیا ہے؟.....“ ابھی ضابطہ خان مزید کچھ کہنے والا تھا۔ کہ بیوی نے اس کی بات اچک لی۔ ”تم تو سارا دن کھیت میں ہل چلاتے ہو۔ لوگوں کی باتیں تو میں سنتی ہوں۔“ ضابطہ خان نے یہ کہہ کر بات ختم کر دی۔ ”لوگوں کے ہاتھ آزاد ہیں۔ وہ بگڑے ہو جائیں۔ مجھے نظر لگائیں۔ میں نظر کو بالکل مانتا نہیں۔“ (11)

ضابطہ خان اپنے بیٹی کا رشتہ اس کی مرضی کے خلاف کبھی طے کر دیتا ہے جس پر وہ گھر چھوڑ کر کسی کے ساتھ بھاگ جاتی ہے اور پھر مردقت اس کی بیوی اس کو نظر بد لگ جانے کا طعنہ دیتی رہتی ہے۔ افسانہ نگار نے یہ بتانے کی کوشش کی ہے کہ اگرچہ یہ سب فطری باتیں ہوتی ہے۔ اس میں نظر لگانے کی کوئی بات نہیں لیکن ضعیف الاعتقادی ہی کی وجہ سے ضابطہ خان بھی یہ ماننے پر مجبور ہو جاتا ہے کہ یہ واقعی نظر لگ جانے ہی کے وجہ سے ہوا ہے۔ ایسے بہت سارے اتفاقاً ہونے والے واقعات لاعلمی اور کم فہمی کے وجہ سے بے بنیاد عقائد کو پختہ کر دیتی ہے۔

بددیانت اور عدم مساوات والا معاشرہ انسان کو ذہنی پسماندگی اور غیر فطری طریقوں سے حصول معاش پر مجبور کر دیتا ہے۔ حقوق کی عدم دستیابی کے سبب پیر فقیر، جادو ٹونے، توہم پرستی اور گیدڑ سنگھی جیسے تصورات جنم لیتے ہیں۔ اور خواہشات کے عدم تکمیل پر دم درود، تعویذ گنڈوسے ہوتا ہوا پیر فقیر، آستانوں اور ملنگوں پر سے گزرتا یہ سفر "گیدڑ سنگھی" پر جا کر رکتا ہے۔ جس کے بارے میں یہ مشہور کر دیا گیا ہے کہ اس کے حصول پر سارے مرادیں بھر اور تمنائیں پوری ہو جاتی ہیں۔

فرید عرش نے اپنے افسانے "گیدڑ سنگھی" میں یہاں کی دیہی معاشرت کی اسی توہم کو بیان کرنے کی کوشش کی ہے۔ افسانے کا مرکزی کردار خلیفہ درزی ہے درپے ناکامیوں، معاشی بد حالی اور لادری سے مایوس ہو کر روایتی دم درود، تعویذ گنڈو اور مختلف درگاہوں پر حاضر ہوں لگانا شروع کر دیتا ہے۔ لیکن نتیجہ نادر، وہی معاشی بد حالی اور بے چینی، دکان پر کوئی شاگرد، ملازم نکلتا ہی نہیں۔ گاؤں کے ایک سیانے کے مشورے پر اس نے گیدڑ سنگھی کے حصول کا ارادہ کیا۔ اسے یقین ہو چلا کہ یہی ان کے تمام مشکلات کا حل ہے۔ خدا خدا کر کے ایک سنیاسی سے اس کا حصول ممکن ہوا یوں اب وہ پھولے نہیں سارہا تھا۔

"خلیفہ کا ہاتھ بار بار جیب کو ٹوتتا ہے۔ دوستوں کے خوش گپیوں میں وہ بظاہر شامل لیکن اس کا دہان سہانے مستقبل، بچے کے شرارتوں اور مقبول و معروف ٹیلرنگ شاپ پر ہوتا ہے۔ اب اگر وہ خاک کو بھی چھولے گا تو وہ بھی سونا بن جائے گی۔" (12)

خلیفہ سہانے مستقبل کے خواب لیے گھر پہنچتا ہے تو بیوی گھریہ موجود نہیں ڈھونڈنے پر پتہ چلتا ہے۔ کہ وہ ان کے ایک ملازم کے ساتھ بھاگ گئی ہے۔ افسانہ نگار نے اس معاشرتی ایلیے کی طرف اشارہ کیا ہے کہ یہاں توہمات اور بے جا اعتقادات اس اتہنا تک پہنچ چکے ہیں کہ اتنا تک نہیں سوچا جاتا کہ گیدڑ سنگھی بیچنے والے کی اپنی حالت کیا ہے۔ ان بیوپاریوں کو خود ایک وقت کی روٹی نصیب نہیں ہوتی یہی حال ان نام نہاد نجومیوں کا بھی ہے، جو لوگوں کو ان کی مستقبل کی خبر دیتے ہیں، لیکن ستم ظریفی یہ کہ ان سب سے ناخبر ہو کر بھی ان سے جا کر اپنے مستقبل کے حال معلوم کیے جاتے ہیں۔ اور ان کے غلط پیش گوئیوں پر یقین کرتے ہیں۔

حوالہ جات

1. راحت زانجیلی، بگڑے چہرے، مترجمہ عبدالکافی ادیب، ملت پبلشنگ کمپنی، چارسدہ، ۱۹۹۲ء، ص: ۲۵
2. زیتون بانو، زندہ دکھ، مترجمہ تاج سعید، مقبول اکیڈمی، انارکلی، لاہور، ۱۹۹۸ء، ص: ۱۲۹
3. مشرف مبشر، رکھائی بدلی، دستاویز مطبوعات، لاہور، ۲۰۰۳ء، ص: ۱۳
4. ثروت وہاب، خواب جب ٹوٹتے ہیں، بلال پریس، بٹ خیل، ملاکنڈ ایجنسی، ۲۰۰۸ء، ص: ۱۰
5. مفلس درانی، صرف شرفاء کے لیے، مترجمہ قیوم مروت، گلشن ادب پبلی کیشنز، سنت نگر، لاہور، ۱۹۹۷ء، ص: ۵۵
6. رضا ہمدانی، اٹک کے اس پار، گوشہ ادب، لاہور، ۱۹۵۴ء، ص: ۲۹۵
7. قتیل شفائی، خوبانیاں (افسانہ) مشمولہ: اٹک کے اس پار، رضا ہمدانی/فارغ بخاری (مرتبین)، گوشہ ادب، لاہور، ۱۹۵۴ء، ص: ۲۷۲
8. ارباب رشید احمد، آرزوئیں اور فاصلے، دھڑکنیں، مترجمہ تاج سعید، مکتبہ ارژنگ پشاور، ۱۹۸۸ء، ص: ۱۴۰
9. لطیف وہمی، پشاور بان کے بہترین افسانے، مترجمہ علی کلیل قزلباش، کلاسیک پبلی کیشنز، لاہور، ۱۹۹۵ء، ص: ۱۰۹
10. طاہر آفریدی، دیدن، بختیار اکیڈمی، کراچی، نومبر دسمبر ۱۹۸۲ء، ص: ۳۶
11. یوسف زئی، مشتاق مجروح، صرف شرفاء کے لیے، مترجمہ قیوم مروت، گلشن ادب پبلی کیشنز، سنت نگر، لاہور، ۱۹۹۷ء، ص: ۸۴
12. فرید عرش، گیدڑ سنگھی، (افسانہ) مطبوعہ: ماہنامہ شاداب، پشاور، ۳۱ مارچ ۱۹۶۳ء، ص: ۱۵